

**नागरी सहकारी पतसंस्थांना "सामोपचार
परतफेड योजना" लागू करण्याबाबत**

**महाराष्ट्र शासन
शासन निर्णय क्रमांक-सीसीआर-११०६/प्र.क्र.१/७-स,
सहकार, पणन व वस्त्रोद्योग विभाग,
मंत्रालय, मुंबई - ४०० ०३२.
दिनांक - २७ सप्टेंबर, २००७**

वाचा - सहकार आयुक्त व निबंधक, सहकारी संस्था, महाराष्ट्र राज्य, पुणे यांचे पत्र क्रमांक-
ना.पत./डी-४/सामोपचार परतफेड योजना/४०५/२००७, दि. १२ जुलै, २००७

प्रस्तावना -

राज्यातील नागरी सहकारी पतसंस्थांना वसूल न झालेल्या थकीत कर्जाची तरतुद करावी लागत असल्याने पतसंस्थांच्या अनुत्पादक मत्तेत (एन.पी.ए.) वाढ होत आहे. त्यामुळे पतसंस्थांना मोठ्या तरतुदी कराव्या लागत आहेत. त्यामुळे पतसंस्थांचे स्वनिधी नष्ट होत आहे. त्यामुळे ठेवीदारांमध्ये असुरक्षिततेची भावना निर्माण होत आहे. त्याचा परीणाम नागरी सहकारी पतसंस्थांच्या ठेवी कमी होण्यामध्ये व काही ठिकाणी मोठ्या प्रमाणावर ठेवी काढण्यात येत असल्यामुळे पतसंस्था बंद पडण्याच्या मार्गावर आहेत. पतसंस्थांच्या कर्ज वसुलीमध्ये भरीव कामगिरी दिसून येत नाही. पतसंस्थांचे ताळेबंद स्वच्छ करण्याच्या उद्देशाने सहकार आयुक्त व निबंधक, सहकारी संस्था, महाराष्ट्र राज्य, पुणे यांचे संदर्भाधिन पत्रातील शिफारशी लक्षात घेऊन राज्यातील सर्व नागरी सहकारी पतसंस्थांसाठी सामोपचार परतफेड योजनेस मंजूरीची बाब शासनाच्या विचाराधीन होती.

आ दे श

या शासन निर्णयासोबतची "**सामोपचार परतफेड योजना**" राबविण्यास शासन मंजूरी देत आहे. सदर आदर्श सामोपचार योजनेची प्रत सोबत जोडली आहे. तसेच या योजनेला स्थायी आदेशाचे (Standing Orders) चे स्वरूप देण्यात येत असून योजनेच्या तपशिलाबाबत सहकार आयुक्त व निबंधक, सहकारी संस्था, महाराष्ट्र राज्य, पुणे हे सक्षम अधिकारी असतील.

सदर शासन निर्णय, महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००७०९२७१३५५१७००१ असा आहे.

महाराष्ट्राचे राज्यपाल यांचे आदेशानुसार व नावाने,

(बी.एस. यमपल्ले)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

सोबत - मूळ योजना आणि
परिशिष्ट - 'अ', 'ब', 'क' व 'ड'

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे
२. सर्व विभागीय सहनिबंधक, सहकारी संस्था
३. सर्व जिल्हा उपनिबंधक, सहकारी संस्था

४. मुख्य कार्यकारी अधिकारी व सचिव, दि महाराष्ट्र अर्बन को-ऑप.क्रेडीट सोसायटीज फेडरेशन लि., कोल्हापूर
५. अध्यक्ष, महाराष्ट्र स्टेट को.ऑप. बँक .क्रेडीट सोसायटीज असोसिएशन लि., मुंबई
६. निवड नस्ती.

प्रत माहितीस्तव -

- १ मा. मंत्री (सहकार) यांचे खाजगी सचिव, मंत्रालय, मुंबई - ३२.
- २ मा. राज्यमंत्री (सहकार) यांचे खाजगी सचिव, मंत्रालय, मुंबई - ३२.
- ३ मा. प्रधान सचिव (सहकार) यांचे स्वीय सहायक,सहकार, पणन व वस्त्रोद्योग विभाग, मंत्रालय, मुंबई-३२

"सामोपचार परतफेड योजना"

योजनेची वैशिष्ट्ये :-

१. सदर योजना ही महाराष्ट्रातील सर्व नागरी सहकारी पतसंस्थांना लागू करता येईल.
२. सदर योजना ही महाराष्ट्र सहकार कायदा व नियम व राज्याच्या सहकार विभागातर्फे या संदर्भात वेळोवेळी प्रसिध्द करण्यात आलेली परिपत्रके यांच्या अधीन राहून तयार करण्यात आलेली आहे.
३. सदर योजना ही "आदर्श योजना" (Model Scheme) असली तरी या योजनेत बदल करण्याचा अधिकार नागरी सहकारी पतसंस्थांना असणार नाही. मात्र, ही योजना स्विकारावयाची अथवा नाही, याबाबत निर्णय घेण्याचे संपूर्ण स्वातंत्र्य या पतसंस्थांच्या संचालक मंडळास राहिल.
४. सदर योजना स्विकारल्यानंतर ती सर्व कर्जदारांना, कोणताही भेदभाव न करता समान पध्दतीने लागू करण्याचे बंधन पतसंस्थांवर राहिल.
५. या योजनेअंतर्गत, कोणत्याही क्षणी (any point of time) संबंधित अनुत्पादक कर्ज खात्याच्या "संशयित - एक" (Doubtful -One) पर्यंतच्या लेजर बॅलन्स व त्यावरील व्याजात सूट दिली जाणार नसल्याने, या योजनेअंतर्गत तडजोड केलेल्या खात्यांना महाराष्ट्र सहकार नियम १९६१ चे नियम ४९ अंतर्गत नमूद केलेली निर्लेखनाची प्रक्रीया लागू होणार नाही.
६. या योजनेअंतर्गत तडजोड केलेल्या खात्यांसंबंधातील सर्व माहिती, पुढील वार्षिक सर्वसाधारण सभेस, विषयपत्रिकेवरील स्वतंत्र विषयाद्वारे देण्याचे बंधन पतसंस्थांवर राहिल. त्यामध्ये तडजोड झालेली एकंदर खाती, त्यांची एकंदर मंजूर रक्कम, संबंधित खात्यावर आजपर्यन्त आकारलेले एकूण व्याज, आजपर्यन्तचे थकीत व्याज, आजपर्यन्त वसूल झालेली रक्कम, पतसंस्थेने दिलेली एकूण सूट, सूट दिलेल्या व्याजाचे एकूण वसूल झालेल्या व थकीत अशा एकत्रित व्याजाशी असलेले प्रमाण इ. माहिती वार्षिक सर्वसाधारण सभेस देणे आवश्यक आहे.
७. या योजनेअंतर्गत आजी संचालक व त्यांचे नातेवाईकांना दिलेल्या कर्जांना सवलत देता येणार नाही. परंतु माजी संचालक व त्यांचे नातेवाईकांना दिलेल्या कर्जांना निबंधकांच्या पूर्वपरवानगीने सवलत देता येईल.
८. या योजनेअंतर्गत कोणत्याही परिस्थितीत लेजर बॅलन्समध्ये सूट देता येणार नसल्याने, येणे व्याजात दिलेल्या सूटीकरीता तरतूद करण्याची आवश्यकता असणार नाही.
९. पतसंस्थांच्या सोयीसाठी तडजोडीचा फॉर्म्युला उदाहरणासहीत व इतर अर्जांचे नमुने सोबत जोडले आहेत.

पात्रता :-

१. या योजनेची Cut off date दि. ३१.०३.२००६ ही राहिल. म्हणजेच, दि.३१.०३.२००६ अखेर जी कर्जखाती अनुत्पादक कर्जाच्या संशयित (Doubtful) अथवा त्यापुढील वर्गवारीत समाविष्ट केलेली असतील अशा सर्व कर्जांना ही योजना लागू होईल.

२. ही योजना खालील कर्जांना लागू होणार नाही.

अ) संचालक व त्यांच्या नातेवाईकांनी घेतलेली कर्जे.

(माजी संचालक व त्यांच्या नातेवाईकांना, निबंधकांच्या पूर्व संमतीने या योजनेअंतर्गत सवलत देता येईल.)

ब) फसवणूक व गैरव्यवहार करून घेतलेली कर्जे, जाणिवपूर्वक थकविलेली कर्जे.

क) मंजूर कर्जाचा विनियोग, कर्ज ज्या कारणांकरीता मंजूर केले असेल, त्या कारणांव्यतिरिक्त इतर कारणांकरीता केला असेल तर (Diversification of Funds)

ड) पतसंस्था व संबंधितांमध्ये न्यायालयासमोर तडजोड झालेली (Consent Decree) व नंतर थकीत झालेली कर्ज प्रकरणे.

इ) ज्या संस्थांनी त्यांच्या कमाल कर्जमर्यादेपेक्षा अधिक कर्ज मंजूर केलेले आहे अशी कर्ज खाती.

ई) संस्थेच्या कर्मचाऱ्यास दिलेली कर्जे

फ) सोने तारण कर्ज, ठेव तारण कर्ज, N.S.C./K.V.P., इंदिरा विकास पत्र अशा प्रकारची कर्जे.

३. सवलत घेतल्यानंतर कर्जदार व त्यांच्या जामिनदारांवर येणारी बंधने

अ) संबंधित कर्जदार यांना पुढील सहा वर्षांपर्यन्त संबंधित पतसंस्थेकडून कोणत्याही प्रकारची कर्ज सवलत घेता येणार नाही.

ब) संबंधित कर्जदार हे पुढील सहा वर्षे संबंधित पतसंस्थेतील कोणत्याही कर्जास/ सवलतीस जामीन राहू शकणार नाहीत.

४. या योजनेअंतर्गत खालील बाबींमध्ये सूट देता येईल.

*** वसुल न झालेला खालील खर्च :**

अ) वसुली खर्च

ब) दंड व्याज

क) पोस्टेज व प्रत्यक्ष व्याजाव्यतिरिक्त लावलेला इतर सर्व प्रकारचा खर्च.

५. या योजनेअंतर्गत खालील बाबींमध्ये सूट देता येणार नाही.

अ) संशयित (Doubtful) कर्जाच्या वर्गवारीत, ज्या तारखेस सदर कर्जाचा समावेश झाला असेल त्या तारखेस असलेली येणे रक्कम म्हणजेच, लेजर बॅलन्स व त्या दिवसांपर्यन्तचे येणे व्याज अशी एकूण रक्कम.

ब) जाहिरातीसाठी झालेला खर्च.

६. अर्ज करावयाची पध्दत

अ) सदर योजना ही दि. ३१.०३.२००८ अखेरपर्यन्त चालू रहाणार असल्याने, या योजनेअंतर्गत दाखल करावयाच्या अर्जाची शेवटची तारीख ही दि.२९.०२.२००८ ही असेल.

ब) अर्जदाराने अर्जासोबत त्याच्या थकीत कर्जखात्यावर Doubtful-१ च्या वेळी येणे असलेल्या (लेजर बॅलन्स + व्याज) एकूण रकमेपैकी ५% इतकी रक्कम अर्जासोबत पतसंस्थेत जमा करणे आवश्यक आहे.

क) अशा प्राप्त झालेल्या सर्व अर्जांवर संबंधित समितीने अथवा संचालक मंडळाने दि.३१.०३.२००८ पर्यन्त निर्णय घेणे आवश्यक आहे. मात्र, या योजनेअंतर्गत अर्ज प्राप्त झाल्यापासून ३० दिवसांचे आत संबंधितांना निर्णय कळविणे आवश्यक आहे. जर पतसंस्थेने अर्जदाराचा अर्ज नामंजूर केल्यास, नामंजूरीच्या कारणासहीत ३० दिवसांचे आत अर्जदारास कळविणे पतसंस्थेवर बंधनकारक राहील. तसेच अर्ज नामंजूर झाल्यास, अर्जासोबत भरलेली ५% रक्कम ही अर्जदाराच्या थकीत खात्यावर व्याजाऐवजी मुद्दलात पतसंस्थेने जमा करणे आवश्यक आहे.

७. या योजनेची व्याप्ती :

अ) ही योजना सर्व प्रकारच्या कर्जांना व सवलतींना लागू होईल.

ब) कोणत्याही कायद्यांतर्गत कारवाई चालू असणाऱ्या व निकाली कर्जांना सुध्दा ही योजना लागू होईल.

क) जेथे अर्जदारास एकापेक्षा जास्त सवलती असतील व एखादे खाते अनुत्पादक झाले म्हणून इतर सर्व खाती संशयित (Doubtful-१) झाली असतील तर या योजनेअंतर्गत मिळणारी सवलत ही त्या समुह सवलतीपैकी जे खाते प्रत्यक्षात संशयित (Doubtful-१) असेल, त्याच खात्यास मिळेल.

८. तडजोडीचा फॉर्म्युला :

अ) ज्या दिवशी संबंधित कर्ज हे संशयित (Doubtful) कर्जाच्या प्रथम वर्गवारीत (Doubtful -१) वर्गीकृत केले असेल त्या दिवशीचा लेजर बॅलन्स व येणे व्याज अशी एकत्रित रक्कम व मुद्दल रकमेवर पतसंस्थेने सरळ व्याज पध्दतीने व्याजाची आकारणी करावी. व्याजाचा दर ठरवितांना, सदर दर हा ११% प्रमाणे राहील. मात्र, पतसंस्थेने ठरविलेला व्याजदर हा सर्वांना समान असेल.

ब) उपरोक्त व्याजदरानुसार तडजोडीची रक्कम ठरविताना, अर्जदाराच्या खात्यावर (Doubtful -१) च्या तारखेनंतर भरलेल्या रकमेचीही त्यास सर्वात शेवटी वजावट देण्यात यावी. मात्र, कोणत्याही परिस्थितीत (Doubtful-१) च्या दिवशी व्याजासहीत येणे असलेल्या रकमेपैकी कमी रक्कम घेवून पतसंस्थेस सदर खाते बंद करता येणार नाही.

क) अशा प्रकारे येणाऱ्या तडजोड रकमेच्या २५% रक्कम अर्जदाराने पतसंस्थेने पत्र दिल्यापासून ३० दिवसांचे आत पतसंस्थेत भरणे आवश्यक आहे. या २५% रकमेत अर्ज करण्याच्या वेळी भरलेल्या रकमेचाही समावेश असेल.

ड) उर्वरित ७५% रक्कम अर्जदारांनी यानंतर ३० दिवसांचे आत भरावयाची आहे.

इ) अशाप्रकारे एकंदर ६० दिवसांत सर्व तडजोड रकमेचा भरणा अर्जदारांनी पतसंस्थेत करावयाचा आहे.

ई) जर उर्वरित ७५% रकमेचा भरणा करण्यास ६० दिवसांपेक्षा जास्त कालावधी आवश्यक असल्यास, अशा जादा कालावधीत अर्जदारास द.सा.द.शे.१५% दराने मासिक पध्दतीने, चक्रवाढ व्याजाने पतसंस्थेस व्याज द्यावे लागेल.

प) अशा जादा मुदतीचा कालावधी १२ महिने असेल व त्यानंतर उशिरा भरणा होणाऱ्या रकमेवर अर्जदारांना २% जादा दंड व्याज द्यावे लागेल, दंडव्याजासह रक्कम भरण्यासाठी अजून १२ महिन्यांचा जादा कालावधी देता येईल. अशा प्रकारे पैसे भरण्याचा एकूण कालावधी जास्तीत जास्त २४ महिन्यांचा असेल.

फ) वरीलप्रमाणे जास्तीत जास्त २४ महिन्यांत तडजोड रकमेचा भरणा न केल्यास, अर्जदारास दिलेली सवलत रद्द करण्याचा अधिकार पतसंस्थेस राहिल व नियमित व्याजासह व इतर सर्व खर्चासहीत सर्व येणे रक्कम वसूल करण्याचा अधिकार पतसंस्थेला राहिल.

९. पतसंस्थांनी पाळावयाची बंधने :

अ) योजनेप्रमाणे, पात्रता धारण करणाऱ्या सर्व कर्जदारांना सदर योजना पतसंस्थांनी समानतेने लागू करावयाची असून, कर्जदारांमध्ये भेदभाव करण्याचा अधिकार पतसंस्थांना असणार नाही.

ब) तडजोड रकमेचा भरणा हा अर्जदारांनीच करावयाचा असून, दुसऱ्यांच्या नावावर नवीन कर्जमर्यादा मंजूर करून, त्याचा विनियोग तडजोड रक्कम भरण्यास करणे अथवा त्यास संमती देणे यास संचालक मंडळास जबाबदार धरून, सहकार कायदांतर्गत कारवाई करण्यात येईल.

क) यासाठी पतसंस्थांनी "स्वतंत्र उपसमिती " स्थापन करावयाची असून, पतसंस्थांचे अध्यक्ष/प्रशासक, दोन / तीन संचालक (पतसंस्थेवर प्रशासक असल्यास - अधिकारी) व मुख्य कार्यकारी अधिकारी हे या उप समितीचे सदस्य असतील.

१०. योजनेची मुदत :

या योजनेची मुदत दिनांक ३१ मार्च, २००८ पर्यंत राहिल.

शासन निर्णय क्रमांक-सीसीआर-११०६/प्र.क्र.१/७-स

परिशिष्ट - अ

"तडजोडीचा फॉर्म्युला "

अर्जदाराची कर्जखाती :-

१	गृहकर्ज	- मंजूर मर्यादा	- रु.१० लाख	स्टँडर्ड असेट
२	व्यवसायासाठी	- मुदत कर्ज	- रु. ५ लाख	दि.१५.०७.२००३ रोजी -संशयित -एक" (Doubtful -१)
३		रोखपत मर्यादा	- रु. ३ लाख	सब स्टँडर्ड
४		तात्पुरती उचल	- रु. १० हजार	थकीत - सब स्टँडर्ड
		एकूण	- रु. १८ लाख १० हजार	

वरील उदाहरणामध्ये सर्वच खात्यांवर "संशयित -एक " नुसार तरतूद करणे आवश्यक असली तरी "सामोपचार परतफेड योजने" साठी केवळ व्यवसायासाठी घेतलेले मुदत कर्जच पात्र ठरेल.

मुदत कर्ज :-

१. मंजूर रक्कम रु. ५ लाख.
२. "संशयित -एक " (Doubtful -१) ची तारीख १५.०७.२००३
३. D-१ चा लेजर बॅलन्स व त्या दिवसांपर्यन्तचे येणे व्याज अशी एकत्रित रक्कम
रु.७,६३,५००/-
४. D-१ नंतर भरणा केलेली रक्कम रु. ५८,०००/-
५. तडजोडीकरीता पतसंस्थेने देऊ केलेला सवलतीचा व्याज दर ११ %.

शासन निर्णय क्रमांक-सीसीआर-११०६/प्र.क्र.१/७-स

तडजोडीचा फॉर्म्युला -(सेटलमेंटची तारीख- ०१/०३/२००७)

१) D- १ ची येणे रक्कम	- रु. ७,६३,५००=००
२) अधिक (+) दि.१५/७/२००३ ते दि.३१/३/२००७ पर्यन्तचे द.सा.द.शे.११% प्रमाणे सरळ व्याज	- रु. ३,११,४५५=००
३) अधिक (+) जाहिरात खर्च	- रु. ३०,२००=००
एकूण -	रु.११,०५,१५५=००
४) वजा(-) D-१ नंतर भरणा केलेली रक्कम	- रु. ५८,०००=००
तडजोड रक्कम	- रु.१०,४७,१५५=००

* भरणा करावयाच्या रकमेचा तपशील :

- अ) अर्जासोबत करावयाच्या रकमेचा भरणा
(रु.७,६३,५००/- च्या ५%) - रु. ३८,१७५=००
- ब) पत्र मिळाल्यापासून ३० दिवसांचे आत
भरावयाची रक्कम - रु. २,६१,७८८=७५
(तडजोड रकमेच्या २५% वजा सुरुवातीचा भरणा)
- क) पुढील ३० दिवसांत भरावयाची उर्वरित ७५%
रक्कम - रु.७,८५,३६६=२५
- ड) जर वर कलम "क" मध्ये नमूद केलेली
रक्कम,अर्जदाराने १२ मासिक हप्त्यांत
भरावयासाठी सवलत मागितल्यास, त्यास
संबंधित रकमेवर द.सा.द.शे.१५ % दराने
मासिक पद्धतीने,चक्रवाढ व्याज लावावे.
- इ) कोणताही हप्ता भरण्यास उशीर झाल्यास त्यास
द.सा.द.शे.२% दराने दंड व्याज आकारावे.
- ई) योजनेतील अटी व शर्तीचे पालन न केल्याने
जर पतसंस्थेने सदर सवलत रद्द केल्यास अर्जदाराने
भरणा केलेली २५% रक्कम ,संबंधित खात्यावरील

येणे व्याजात वसुल न करता मुदलात वसुल करावी.

शासन निर्णय क्रमांक-सीसीआर-११०६/प्र.क्र.१/७-स

परिशिष्ट - ब
" अर्जदाराने करावयाच्या अर्जाचा मसुदा "

दिनांक -

प्रति,

मा.मुख्य कार्यकारी अधिकारी

----- नागरी सहकारी पतसंस्था लि.

विषय : "सामोपचार परतफेड योजने" अंतर्गत सवलत मिळणेबाबत विनंती अर्ज.

संदर्भ : माझे थकीत कर्जखाते क्र.-----शाखा-----

महोदय,

माझे उपरोक्त संदर्भित कर्जखाते थकीत असून, पतसंस्थेच्या पुस्तकात अनुत्पादक कर्जाच्या "संशयित -१" "(Doubtful-१) या वर्गवारीत वर्गीकृत केलेले आहे.

सदर कर्जखात्यावरील येणे रक्कम मला "सामोपचार परतफेड योजने" अंतर्गत भरावयाची असून, या योजनेअंतर्गत मी देय असणारी रक्कम मला त्वरित कळवावी.

मी,----- शपथपूर्वक सांगतो की, "सामोपचार परतफेड योजनेच्या" सर्व अटी व शर्ती मी वाचल्या असून, त्या मला मान्य आहेत व मी त्यांचे पालन करण्याची हमी देतो.

मी केलेल्या या अर्जास, माझ्या कर्जास जामिनदार असलेल्या सर्वांची मान्यता आहे.

सदर योजनेतील अटीनुसार, अर्जासोबत मी माझ्या संबंधित कर्जखात्यावर D-१ रोजी येणे असलेल्या लेजर बॅलन्स + त्या दिवसांपर्यन्तचे येणे व्याज अशा रु.----- इतक्या येणे रकमेच्या ५% म्हणजेच रु.-----चा डिमांड ड्राफ्ट/ पे-ऑर्डर सोबत जोडत आहे/ रोख भरणा केलेला आहे.

तरी माझ्या अर्जाचा सहानुभूतिपूर्वक विचार करावा, ही विनंती.

कळावे,

आपला विश्वासू,

सही

(अर्जदाराचे नांव)

कर्ज खाते क्र.-----

शाखेचे नांव-----

परिशिष्ट - क
"मंजूरी पत्राचा मसुदा "

प्रति,

दिनांक -

अर्जदार

विषय : **"सामोपचार परतफेड योजने" अंतर्गत सवलत**

संदर्भ : १ आपला दिनांक / / रोजीचा विनंती अर्ज.

२ आपले थकीत कर्जखाते क्र.-----शाखा-----

महोदय/महोदया,

आपल्या उपरोक्त संदर्भित अर्जानुसार, " सामोपचार परतफेड समितीने / संचालक मंडळाने, दि. / / रोजीच्या सभेतील ठराव क्र.----- नुसार आपणांस "सामोपचार परतफेड योजने" अंतर्गत रु.----- इतकी "तडजोड रक्कम " (Settlement Amount) निश्चित केली असून, या पोटी आपण अर्जासोबत भरलेली रक्कम रु.----- पतसंस्थेस दिनांक / / रोजी प्राप्त झाली आहे. उर्वरित रकमेचा भरणा आपण पुढीलप्रमाणे करावयाचा आहे.

अ.क्र.	तपशिल	रक्कम रुपये
अ)	तडजोड रकमेच्या २५% रक्कम वजा अर्जासोबत आगाऊ भरणा केलेली रक्कम	रु.-----
ब)	दि. / / पूर्वी उर्वरित ७५% रक्कम	रु.-----

वर कलम "ब" मध्ये नमूद केलेल्या रकमेचा भरणा करण्यास आपणांस मुदत हवी असल्यास, पतसंस्थेकडे तसा स्वतंत्र अर्ज, सदर पत्र मिळाल्यापासून पाच दिवसांचे आत करावा, ही विनंती.

कळावे,

आपला विश्वासू,

सही/-

(प्राधिकृत अधिकारी)

----- नागरी सहकारी पतसंस्था

सोबत :- तडजोड रकमेची गणिते (calculation) व शासनाच्या आदर्श योजनेची प्रत जोडत आहोत.

परिशिष्ट - ड

वार्षिक सर्वसाधारण सभेसमोर द्यावयाची माहिती "

विषय : महाराष्ट्र शासनाच्या " सामोपचार परतफेड योजने " अंतर्गत
सवलत दिलेल्या थकीत कर्जखात्यांची माहिती घेणे व संचालक
मंडळाच्या निर्णयाची नोंद घेणे.

-
- अ) तडजोड झालेल्या एकूण कर्जखात्यांची संख्या -----
- ब) एकंदर मंजूर रक्कम :रु-----
- क) पतसंस्थेने केलेली तरतूद :रु.-----
- ड) संबंधित खात्यांवर आजपर्यन्त आकारलेले एकूण व्याज :रु-----
- इ) संबंधित खात्यांवर आजपर्यन्तचे थकीत व्याज :रु-----
- ई) आजपावेतो वसुल झालेली रक्कम :रु-----
- प) आजपर्यन्तची एकूण येणे रक्कम :रु.-----
- फ) पतसंस्थेने दिलेली येणे व्याजातील एकूण सूट:रु.-----
- ग) पतसंस्थेचा फायदा (मिळालेले व्याज अधिक उपलब्ध होणारी तरतूद) :रु.-----
- घ) या योजनेनुसार दि.३१/३/ अखेर वसुल झालेली रक्कम रु.-----
-

टिप- सदर विषय हा केवळ नोंद घेण्याचा असल्याने यासंबंधी "सूचक व अनुमोदक " घेऊन
ठराव मंजूर करण्याची आवश्यकता नाही.
